

आरती श्रीगणपतीची २

स्थापित प्रथामारंभी तुज मंगलमूर्ती । विघ्नें वारुनि करिसी
दिनेच्छा पुरती । ब्रह्मा विष्णू महेश तीघे स्तुति करिती । सुरवर
मुनिवर गाती तुझिया गुणकीर्ती । जय देव जय देव जय जय
गणराजा । आरती ओवाळूं तुजला महाराजा ॥१॥ एकदंता स्वामी
हे वक्रतुंडा । सर्वांआधी तुझा फडकतसे झेंडा । लप लप लप लप
लप लप हालवि गजशुंडा । गपगप मोदक भक्षिसि घेऊन करि
उंडा ॥२॥ शेंदुर अंगीं चर्चित शोभत वेदभुजा । कर्णी कुंडल झळके
दिनमणि उदय तुझा । फरशांकुश करि तळपे मूषक वाहन तुझा ।
नाभीकमलावरती खेळत फणिराजा ॥३॥ भाळी केशरि गंधावरी
कस्तुरी टीळा । हीरेजडित कंठी मुक्ताफळ माळा । माणिकदास
शरण तुज पार्वतीबाळा । प्रेमें आरति ओवाळिन वेळोवेळां ॥४॥